

10-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మిమ్ములను మృత్యువు పై విజయముగా చేసేందుకు మృత్యువుకే
మృత్యువైన బాబా వచ్చారు. మన్మథాభవ మంత్రము ద్వారానే మీరు మృత్యువు పై విజయము
పొందుతారు”

ప్రశ్న:- ఆత్మిక తండ్రి ఆత్మిక యాత్రికులైన మీకు ఏ విశేష శిక్షణనిస్తారు?

సమా:- ఓ ఆత్మిక యాత్రికులారా! మీరు దేహాభిమానమును వదిలి దేహి-అభిమానులుగా కండి. రావణుడు అర్ధకల్పము నుండి మిమ్ములను దేహాభిమానులుగా చేశాడు. ఇప్పుడు ఆత్మాభిమానులుగా అవ్వండి. ఈ ఆత్మిక జ్ఞానము పరమాత్మయే మీకు ఇస్తారు. వేరెవ్వరూ ఇవ్వలేరు.

పాట:- ఓం నమః శివాయ,....

ఓంశాంతి. పిల్లలు తమ తండ్రి మహిమను విన్నారు. భగవంతుడు ఉన్నతాతి ఉన్నతమైన వారని కూడా మహిమ చేస్తారు. వారు పిల్లలందరి తండ్రి. మిగిలిన వారంతా పరస్పరములో సోదరులు, సర్వుల తండ్రి వారొక్కరే. వారే శివబాబా. “పిల్లలూ, భక్తిమార్గములో మీకు ఇద్దరు తండ్రులున్నారు. లౌకిక తండ్రి, పారలౌకిక తండ్రి అని తండ్రి అర్థము చేయించారు. రచయిత నుండి రచనకు ఆస్తి లభిస్తుంది. అది హద్దులోని ఆస్తి, ఇది అనంతమైన వారసత్వము. బేహద్ తండ్రి ఒక్కరే. వారి నుండే బేహద్ వారసత్వము లభిస్తుంది. వారు నిరాకారులు. వారి పేరు పరమపిత పరమాత్మ శివ అని అంటారు. శివ పరమాత్మాయ నమః అని కూడా అంటారు, వారు సర్వోన్నతులు. మీ బుద్ధి నిరాకార తండ్రి వైపు వెళ్తుంది. వారు పరంధామములో ఉంటారు. అక్కడ నుండే ఆత్మలైన మీరు వస్తారు, తండ్రి కూడా అక్కడే ఉంటారు. వారు సర్వులకు సద్గతినిచ్చేవారు. అందులో కూడా భారతదేశము పరమపిత పరమాత్ముని జన్మ స్థానము, శివజయంతి కూడా ఇక్కడ ఆచరిస్తారు. ఆ ఆత్మిక తండ్రినే జ్ఞానసాగరులు, పతితపావనులు, ముక్తిదాత, మార్గదర్శకుడు అని అంటారు. వారే దుఃఖహర్త-సుఖకర్త. ఇప్పుడిది దుఃఖధామమని భారతవాసులకు తెలుసు. భారతదేశమే ఒకప్పుడు సుఖధామముగా ఉండేది. తండ్రి తన పిల్లలకు అర్థము చేయిస్తున్నారు - ఓ భారతవాసులారా! ఎప్పుడు ఆది సనాతన ధర్మముండేదో అప్పుడు మీరు విశ్వానికి యజమానులుగా ఉండేవారు. దేవీదేవతలు ధర్మ శ్రేష్ఠ, కర్మ శ్రేష్ఠులుగా ఉండేవారు. ఇప్పుడు వారు ధర్మ భ్రష్టులు, కర్మ భ్రష్టులుగా అయ్యారు. స్వయాన్ని పావన దేవతలని చెప్పకోలేరు. కలియుగాంతము వరకు భక్తిమార్గము నడుస్తుంది, ఇందులో జ్ఞానముండదు. జ్ఞానము ద్వారా సద్గతి కలుగుతుంది. సర్వుల సద్గతిదాత అయిన తండ్రి ఎప్పటి వరకు రారో అప్పటి వరకు సద్గతి లభించదు. తండ్రి చెప్తారు - నేను కల్పము యొక్క సంగమ యుగములో వస్తాను. ఈ సమయములో ఉండేదే పతిత ప్రపంచము. ఇందులో పావనులు ఒక్కరు కూడా లేరు. సన్యాసులు పవిత్రంగా అవుతారు కానీ వారు మళ్ళీ ఇక్కడే పునర్జన్మ తీసుకోవలసి ఉంటుంది. వికారాల ద్వారా జన్మించవలసి ఉంటుంది. వాపసు వెళ్లేరు. చక్రము పూర్తి అయినప్పుడే తండ్రి వచ్చి తీసుకెళ్తారు. దీనినే ఆత్మిక జ్ఞానము అని అంటారు. పరమాత్మ ఆత్మిక జ్ఞానాన్ని ఇస్తారు. పరమాత్మయే జ్ఞానసాగరులు, పతితపావనులు. మిగిలిన శాస్త్రాల జ్ఞానమంతా భక్తి మార్గమునకు చెందినది. తండ్రి చెప్తారు - యజ్ఞ తప, తీర్థయాత్రలు మొదలైనవి చేస్తూ ఇంకా క్రిందకు దిజారుతూనే వచ్చారు. మీరు మొదట సత్యోప్రధానంగా ఉండేవారు. భారతదేశములో పవిత్రత ఉన్న కారణముగా శాంతి-సంపదలు కూడా ఉండేవి. ఆరోగ్యము, ఐశ్వర్యము రెండూ ఉండేవి. నేటికి 5 వేల

సంవత్సరముల క్రిందటి విషయము, ఈ భారతదేశము స్వర్ణముగా ఉండేది. ఆ సమయములో వేరే ధర్మమేదీ ఉండేది కాదు. కేవలం పరమపిత పరమాత్మ స్థాపించిన ఒకే ఒక ఆదినాతన దేవదేవతా ధర్మముండేది. వారే స్వర్ణ స్థాపన చేస్తారు. మనుష్యులు చేయలేరు. శ్రీ కృష్ణుడు రచయిత అని అనరు కదా. రచయిత నిరాకారుడైన శివుడు ఒక్కరే. మిగిలిన వారంతా వారి రచనయే. రచయిత నుండే రచనకు ఆస్తి లభిస్తుంది.

నేను మీ అనంతమైన తండ్రిని, మీకు 21 జన్మలకు అనంతమైన ఆస్తినిస్తాను, పవిత్రమైన సూర్య చంద్ర వంశ ధర్మాలను స్థాపన చేస్తాను అని తండ్రి చెప్తారు. బ్రాహ్మణ ధర్మము శిఖ సమానమైనది. సర్వోన్నతులు ఆత్మిక తండ్రి. ఆత్మలను తన సమానంగా చేస్తారు. తండ్రి జ్ఞానసాగరులు, సుఖసాగరులు కనుక మిమ్ములను కూడా అలా తయారు చేస్తారు. భారతదేశమే సుఖధామముగా ఉండేది. ఇప్పుడది దుఃఖధామంగా ఉంది. తండ్రి ఎలా వస్తారో ఎవ్వరికీ తెలియదు. సత్యయుగ ఆది నుండి కలియుగాంతము వరకు ఈ పూర్తి చరిత్ర-భూగోళాలు భారతదేశానికి చెందినవే. ఈ లక్ష్మీనారాయణులు ఎంతో ఆరోగ్యవంతులుగా, ఐశ్వర్యవంతులుగా ఉండేవారు. వారికెప్పుడూ అనారోగ్యము కలిగేది కాదు. ఇప్పుడు మృత్యువు పై విజయము పొందేందుకు శిక్షణ పొందుతున్నారు. ఎవరు మృత్యువుకే మృత్యువు మహామృత్యువు అని చెప్పబడతారో వారు మిమ్ములను మృత్యువు పై విజయులుగా చేస్తున్నారు. శివాయ నమః అని పేరు కూడా మీరు విన్నారు. పరమాత్మ సర్వవ్యాపి, కుక్కలో, పిల్లిలో కూడా ఉన్నారని మీరు అనరు. దీనిని ధర్మగ్లాని అని అంటారు. తండ్రిని గ్లాని చేస్తారు. ఇప్పటిది కల్పము యొక్క సంగమ సమయము. ఈ సమయమునే వినాశ కాలే విపరీత బుద్ధి అని అంటారు. ఇప్పుడు వినాశనము సమీపములో నిలిచి ఉంది. యాదవులు, కౌరవులు, పాండవులు ఏమి చేసి పోయారో గీతలో కూడా వ్రాయబడి ఉంది. సర్వశాస్త్రమయి శిరోమణి శ్రీమత్ భగవద్గీత, దాని నుండే ఇతర శాస్త్రాలు వెలువడ్డాయి. గీత దేవతా ధర్మ శాస్త్రమని మీకు తెలుసు. తండ్రి చెప్తారు - మిమ్ములను శూద్రుల నుండి బ్రాహ్మణులుగా, మళ్ళీ దేవదేవతలుగా చేసేందుకు నేను వస్తాను. తర్వాత మీరు క్షత్రియులు, వైశ్యులు, శూద్రులుగా అవుతారు. మీరు 84 లక్షల జన్మలు ఎలా తీసుకోగలరు? ఎవరైతే మొట్టమొదట సత్యయుగములో వస్తారో వారు తప్పక అందరికన్నా ఎక్కువ జన్మలు తీసుకుంటారు. భారతవాసులైన మీకు అత్యధికముగా 84 జన్మలు, అతి తక్కువగా ఒక్క జన్మ తీసుకుంటారు. ఇది కూడా తండ్రి కూర్చొని అర్థము చేయిస్తారు. తండ్రిని తప్ప వేరెవ్వరినీ జ్ఞానసాగరులని అనరు. పతితపావనుడు, జ్ఞానసాగరుడు అని అన్న వెంటనే బుద్ధి పైకి వెళ్తుంది. తండ్రియే అందరినీ ముక్తులుగా చేసి వాపసు తీసుకెళ్తారు. సర్వుల సద్గతిదాత ఒక్క తండ్రి మాత్రమే. అచ్చా. మరి సర్వుల దుర్గతి ఎలా జరుగుతుంది? ఎవరు చేస్తారు? సత్యయుగమును సద్గతి అని, కలియుగమును దుర్గతి అని అంటారు. తండ్రి చెప్తారు - నేను కల్ప-కల్పము వచ్చి పిల్లలైన మీకు సద్గతినిస్తాను. మీరు ప్రపంచ చరిత్ర, భూగోళాలను పూర్తిగా తెలుసుకున్నారు. పాఠశాలలో చరిత్ర-భూగోళాలను అర్థ భాగము మాత్రమే నేర్చిస్తారు. సత్య-త్రేతా యుగాలలో ఎవరు రాజ్యము చేసేవారో ఎవ్వరికీ తెలియదు. చిత్రాలు సరిగ్గా ఉన్నాయి. ఈ లక్ష్మీనారాయణులు రాజ్యము చేసేవారు. ఎంత సమయము వారి రాజధాని నడిచిందో మీరు తెలుపగలరు. క్రైస్తవ వంశము 2 వేల సంవత్సరాలు నడిచింది. బౌద్ధ వంశము ఇంత సమయము నడిచింది. అంతకు ముందు ఇస్లాం. వారికి ముందు చంద్రవంశము ఉండేది. అది 1250 సంవత్సరాలు నడిచింది. సత్య, త్రేతా యుగాలలో సూర్య, చంద్ర వంశములు మాత్రమే ఉండేవి. వేరే ధర్మములు లేవు. మీరే సూర్య వంశీయులు, చంద్ర వంశీయులుగా

అవుతారు. ఇప్పుడు మళ్ళీ బ్రాహ్మణ వంశస్థులుగా అయ్యారు. ఈ పూర్తి నాటకమంతా భారతము పైననే రచింపబడింది. భారతదేశమే స్వర్గముగా, నరకముగా అవుతుంది. ఇతర ధర్మముల వారిని గరించి ఇలా చెప్తురు. వారు అసలు స్వర్గములో ఉండనే ఉండరు. ఎవరైనా మరణిస్తే స్వర్గస్థులయ్యారని అంటారు కానీ అర్థము తెలియదు. నరకవాసులు నరకములోనే జన్మ తీసుకోవాల్సి ఉంటుంది. స్వర్గవాసులు స్వర్గములోనే పునర్జన్మ తీసుకుంటారు. ఈ లక్షీనారాయణులు స్వర్గవాసులుగా ఉండేవారని పిల్లలైన మీరు అర్థము చేసుకున్నారు, వారు ఈ రాజ్యాన్ని ఎలా పొందారో మీకు తెలుసు. లక్షల సంవత్సరాల విషయమైతే గుర్తు కూడా ఉండదు. సత్యయుగములో ఈ శాస్త్రాలు మొదలైనవేమీ ఉండవు. ఇదంతా భక్తి మార్గములోని సామగ్రి, మెట్లు క్రిందకు దిగాల్సిందే. సత్యప్రధానము నుండి సత్యో, రజో, తమోలోకి వస్తారు. ఈ మెట్లు దిగడానికి 5 వేల సంవత్సరాలు పడుతుంది. సత్యయుగములో 16 కళా సంపూర్ణులుగా ఉండేవారు, త్రేతా యుగములో 2 కళలు తగ్గిపోతాయి. ఆత్మలో వెండి మిలినముగా చేరుతుంది. రాగి యుగములో వచ్చినప్పుడు రాగి మలినముగా చేరింది. ఈ సమయములో పూర్తి తమోప్రధానముగా ఉన్నారు. ఆత్మలోనే మలినము చేరుతుంది. మీరే పూర్తి 84 జన్మలు తీసుకుంటారు. ఈ ఆత్మిక తండ్రి అయిన శివబాబా వచ్చి ఆత్మిక పిల్లలకు అర్థము చేయిస్తారు. మీరిప్పుడు ఆత్మాభిమానులుగా అవ్వాలి. రావణుడు ప్రవేశించడంతో అందరూ దేహాభిమానులుగా అయిపోతారు. ఇప్పుడు స్వయాన్ని ఆత్మగా భావించాలి. మనమే 84 జన్మలు తీసుకొని భిన్న-భిన్న పాత్రలను అభినయిస్తూ వచ్చాము. ఇప్పుడు 84 జన్మల చక్రము పూర్తి అయ్యింది. ఇప్పుడు శరీరము కూడా శిథిలస్థితికి వచ్చింది. ద్వాపర యుగము నుండి రావణ రాజ్యము వచ్చింది. సత్యయుగములో రామ రాజ్యముంటుంది. సత్యయుగములో మీరు ఆత్మాభిమానులుగా ఉండేవారు. ద్వాపర-కలియుగాలలో మీరు దేహాభిమానులుగా అవుతారు. అప్పుడు మీకు ఆత్మను గురించి గానీ, పరమాత్మను గురించి గానీ తెలియదు.

బాబా చెప్తారు - ఆత్మ ఒక నక్షత్రము వంటిది. భృకుటి మధ్యలో మెరుస్తున్న విచిత్ర నక్షత్రము..... దానిని దివ్యదృష్టితో తప్ప వేరే విధంగా చూడలేరు. అది చాలా సూక్ష్మమైనది. ఆత్మనే ఒక శరీరాన్ని వదిలి మరొకటి తీసుకుంటుంది. ఆత్మలమైన మనము 84 జన్మలు తీసుకుంటాము. పరమపిత పరమాత్మ కూడా బిందువే వారిని జ్ఞానసాగరులు, పతితపావనులు, నాలెక్ట్డ్ ఫుల్ అని అంటారు. పరమపిత పరమాత్మలో సృష్టి ఆదిమధ్యాంతాల జ్ఞానముంది. బీజరూపుడైనందున వారిని సత్-చిత్-ఆనంద స్వరూపుడని అంటారు. తండ్రిలో ఏ జ్ఞానముందో దానిని తప్పక వినిపించవలసి వస్తుంది. ఇది ఆధ్యాత్మిక జ్ఞానము. సర్వాత్మల తండ్రి వచ్చి ఆత్మలను చదివిస్తారు. మీరు ఆత్మాభిమానులుగా అవ్వాలి. శివబాబా మనలను చదివిస్తున్నారు. వారే జ్ఞానసాగరులు. బాబాయే వచ్చి స్వర్గాన్ని రచిస్తారు. మిమ్ములను స్వర్గానికి యోగ్యులుగా చేస్తారు. ఈ సృష్టి చక్ర రహస్యము మనుష్యులెవ్వరికీ తెలియదు. తండ్రినే తెలుసుకోని కారణంగా భారతదేశానికి ఈ గతి పట్టింది. భారతదేశములో పవిత్రత ఉన్నప్పుడు శాంతి-సంపదలు కూడా ఉండేవి. ఇప్పుడిది నరకము. మరి ఎవరైనా స్వర్గానికి ఎలా వెళ్లగలరు! పూర్తి రాతిబుద్ధి గలవారిగా అయిపోయారు.

తండ్రి చెప్తారు - నేను పిల్లల కొరకు ఏదైనా బహుమానము తీసుకొని వస్తాను. మిమ్ములను స్వర్గానికి అధికారులుగా చేస్తాను. ఎవరైతే కల్పిత్రము క్రిందట ఆస్తిని తీసుకున్నారో వారే ఇప్పుడు మళ్ళీ తీసుకుంటారు. మనుష్యుల నుండి దేవతలుగా అవుతారు. వాస్తవానికి అందరూ ప్రజాపిత బ్రహ్మకు సంతానమే. ఇప్పుడు బ్రహ్మ ద్వారా శివబాబా రచనను రచిస్తున్నారు. బ్రహ్మకుమార - కుమారీలుగా

తయారవుతూ ఉంటారు. శివబాబా ద్వారా వారసత్వమును తీసుకునేందుకు పురుషార్థము చేయాలి. తమోప్రధానము నుండి సత్యోప్రధానంగా అవ్వాలి. తండ్రి చెప్పున్నారు - పిల్లలారా, నన్ను తలంపు చేస్తే మీ వికర్మలు వినాశనమవుతాయి. ఈ ఆధ్యాత్మిక జ్ఞానమును తండ్రి తప్ప మరెవ్వరూ ఇవ్వలేరు. ఆత్మిక తండ్రి ఆత్మలకు జ్ఞానమిస్తారు. మీరు ఆత్మిక యాత్ర చేస్తున్నారు. దేహాభిమానమును వదిలి దేహి-అభిమానులుగా అవుతారు. ఆత్మ అవినాశి. ఆత్మలోనే పాత్రంతా నిండి ఉంది. ఆత్మ ఎలా 84 జన్మల పాత్రను అభినయిస్తుందో ఇప్పుడు మీకు అర్థమయ్యింది. మనము సూర్య వంశీయులుగా ఉండేవారము తర్వాత చంద్ర వంశీయులుగా అయ్యాము మరలా మనము సూర్య వంశీయులుగా అవ్వాలి. ఇప్పుడు బాబా సత్యోప్రధానంగా అయ్యే శిక్షణను ఇస్తున్నారు. సదా నన్ను ఒక్కరినే స్మృతి చేయండి. భగవానువాచ - గీతా భగవంతుడు శివబాబా, శ్రీ కృష్ణుడు కాదు. కృష్ణుని ఆత్మ కూడా ఇప్పుడు నేర్చుకుంటోంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రయస్కృతులు మరియు గుడ్ మార్నింగ్

అత్మిక పిల్లలకు ఆత్మిక తండ్రి నమస్కే.
ధారణ కొరకు ముఖ్య సారము:-

1. ఆత్మిక యాత్ర చేస్తూ, చేయించాలి. స్వయాన్ని సత్యోప్రధానంగా తయారు చేసేందుకు ఒక్క తండ్రిని మాత్రమే స్మృతి చేయాలి. ఆత్మాభిమానులుగా అయ్యేందుకు పూర్తిగా పురుషార్థం చేయాలి.
2. మృత్యువు పై విజయమును పొందేందుకు తండ్రి శిక్షణలను గమనములో ఉంచుకోవాలి. స్వయాన్ని ఆత్మగా భావిస్తూ ఆత్మలకు జ్ఞానాన్ని ఇవ్వాలి.

వరదానము:- “సెకండులో సెంకల్లాలను స్టాప్ చేసి (ఆపిసి)

పునాదిని గట్టి చేసుకునే పాస్ విత్ ఆనర్ భవ ”

ఏ పరీక్ష(పేపరు) అయినా పరిపక్వముగా చేసేందుకు, పునాదిని గట్టిగా చేసేందుకే వస్తాయి. అయినా భయపడకండి. బాహ్య ఆందోళనలు ఒక్క సెకండులో స్టాప్ చేసి అభ్యాసము చేయండి. ఎంత విస్తారమునైనా ఒక్క సెకండులో సర్దుకోండి. ఆకలిదప్పలు, చల్లదనము, వేడి అన్నీ ఉండినా సంస్కారాలు ప్రకటితము కారాదు. సర్దుకునే శక్తి(సమేట్ నే కీ శక్తి) ద్వారా స్టాప్ చేసేయండి చాలాకాలపు ఈ అభ్యాసమే పాస్ విత్ ఆనర్ గా చేసేస్తుంది.

స్లోగన్ :- “ తమ సుఖ-శాంతుల వైభవన్న ద్వారా జనులకు శాంతి-సుఖాలను

అనుభూతి చేయించుటే సత్యమైన సేవ ”

